

## 6. پسيني جي ڪمائي

ايسر سنگهه ببيدي (1927) پاڻو ايسر سنگهه ببيدي، اجمير راجستان جو نواسي هڪ مقبول وڪتا، مضمون نگار ۽ فريڊم فائينر آهي.

سنڌ ۾ ڪيتريون ئي چونڊيون ڇپائي سڃاڻي آندائين. 'گلڪاري' رسالو به ڪجهه وقت هلايائين. هن وقت اجمير جي بالڪن جي ٻاريءَ جو روح روان آهي. هن ڪهاڻيءَ ۾ ليکڪ سڄي محنت جي اهميت سمجھائي آهي.

هڪ شاهوڪار کي اڪيچار ڏن هو. واپار مان سٺي ڪمائي هئس. نوڪر ڇاڪر شيوا لاءِ هر دم حاضر هئا. ستر سفر لاءِ موٽر ڪار به هئس. مطلب ته ڪابه ڪمي ڪانه هئس. ليڪن تڏهن به سندس اندر ۾ غم هو. دڪي هو جو کيس اولاد جو سک نصيب ڪونه هو. کيس ڏينهن رات فڪر رهندو هو ته خاندان جو نالو روشن ڪرڻ وارو ڪونه آهي، پوءِ هيءَ هيتري مليڪت ڪهڙي ڪم جي!

اولاد لاءِ هن ڪيترائي تيرٿ پيٽيا- مندرن ۾ سڪائون ڪيون. مسجدن ۾ دعائون پنيون. پيرن - فقيرن وٽ ويو. ساڌو سنتن مهاتمان جي آشيرواد ورتائين، ديوتائن - ديوين اڳيان باسون باسيون. آخر ڀر ماتما جي مٿس مهر ٿي. خاندان جو چراغ چمڪيو؛ ڏيئرو روشن ٿيو. کيس هڪ سهڻو سٺو پٽ ڄائو - پوءِ ته واڌايون وريون خوشيون ڪيون ويون. مٺايون ورهايون ويون. نوڪرن ڇاڪرن کي انعام ڏنا ويا. غريبن ۾ اناج ڪپڙو ورهايو ويو. مٿن مائتن کي دعوت ڏني ويئي. شادمانا ڪيا ويا بڻندون باجا وڄايا ويا، آتشبازي ڪئي ويئي. ڏياريءَ وانگر گهر جي مٿان بجلين جي جهرمر سان روشني ڪري چمڪايو ويو. ساڌن سنتن مهاتمان جي شيوا ڪئي ويئي.

ڇوڪرو اڄ ننڍو سڀاڻي وڏو ٿي رهيو هو. کيس اسڪول ۾ وهاريو ويو. سٺي تعليم وٺي رهيو هو. ليڪن ..... ليڪن ڇوڪري کي ماءُ جو وڌيڪ سک نصيب نه ٿي سگهيو. سندس ماءُ اڇانڪ پرلوڪ پڌار جي ويئي. هاڻي شاهوڪار مٿان سمورو ٻوجھ اچي پيو. پٽ جي سک آرام لاءِ هن ٻي شادي ڪونه ڪئي. هو خود سڪيلڌي پٽ جي پوري پوري سنڀال لهڻ لڳو. پٽ جي سک آرام جو پورو پورو ڌيان رکڻ لڳو. ايتري قدر جو پٽ جي موھ ۾ جڪڙجي هو پٽ جا سڀ انگل به سهڻ لڳو. پٽ جون سڀ اڇائون سڀ خواهشون پوريون ڪرڻ لڳو. جيئن بالڪن کي ماءُ جي ياد نه ستائي. ان طرح گهڻي لاڏ ڪوڏ سان پلجندڙ ٻار گهڻي خرچ تي هرنندو ويو. هرڪا شئ طلبڻ لڳو. سندس دل پوري ٿيندي رهي. نتيجو اهو نڪتو جو ننڍپڻ جي عادت انوسار هو وڏي هوندي وڏين برين عادت جو شڪار ٿي ويو. غلط عادت ۾ پيسو برباد ڪرڻ لڳو.

هاڻي شاهوڪار کي فڪر لڳو. پڇتائڻ لڳو. پٽ کي سمجھائڻ جي ڪوشش ڪيائين. ڪيترائي حيل هلايائين هن کي محسوس ڪرائڻ لڳو. ليڪن پٽ تي ڪوبه اثر ڪونه ٿيو.

هاڻي شاهوڪار کي وڏي عمر ۾ ٻُڌڻي ٿي پيئي ته سڪي سڪي اولاد ورتم. نازنخري سان پالي وڌو ڪيم. خاندان جو نالو روشن ڪرڻ جي اميد ته ڪافور ٿي ويئي ٿي ڏسجي - ڏنڌي واپار جو به برو حال ٿي رهيو هو. ٻڌايو به اچي چڪو هو. شاهوڪار کي ان جو سور ۽ ٻُڌڻيون ستائي رهيون هيون.

ليڪن سندن وس نه هليو. گهڻي سوچ ۽ فڪر سبب شاهوڪار بيمار گذارڻ لڳو. ڏينهن ڏينهن ويو. پوئتي پوندو هو وڌيڪ وقت حيات رهڻ جو آسرو لاهي وينو.

سوچيندي ويچاريندي کيس هڪ خيال آيو. اميد جو آخري ترورو نظر آيو. هن پٽ کي پاڻ وٽ گهرايو

۽ پيار مان سمجھائيندي کيس چيو ته هاڻي مان هلڻ وارو آهيان. حياتي جو سفر پورو ٿيڻ وارو آهي. هيءَ ڏن سان پريل تجوڙي ۽ سمورو مال ملڪيت تنهنجي حوالي ڪري ٿو وڃان. ليڪن صرف هڪ شرط تي هن تجوڙي جو ڏن تيسنائين خرچ ڪرڻ جو توکي اڌڪار نه آهي جيسين تون منهنجي جيئري پنهنجي محنت جي خون پسيني جي هڪ ڏينهن جي ڪمائي ان ڏن ۾ نه ملائي آهي. اهڙو وڃڻ ڏي. بي حالت ۾ سموري مال ملڪيت مان ڪنهن مندر ۾ دان ڪري ڇڏيندس. اهو ٻڌي چوڪري مٿان چڻ پهاڙ ڪري پيو. واٽڙو ٿي ويو. ايتري ۾ ئي سندس منهن تي خوشيءَ جي چمڪ موٽي آئي هن سوچيو ته جي صرف هڪ ڏينهن جي محنت جي ڪمائي ته ملائي آهي نڪ آهي. ڪٿي هڪ ڏينهن نوڪري ڪري وٺندس. سو وڏي خوشيءَ سان پيءُ کي خاطري ڏيندي اهڙو وڃڻ ڏنائين.

ٻئي ڏينهن شاهوڪار جو پُٽ شهر ۾ چڪر ڪاٽيندو رهيو. ليڪن ڪير به کيس پاڻ وٽ نوڪري نه پيو ڏئي. هن جا ٺاٺ بان ڏسي هرڪو پيو سمجهي ته هيءُ نوڪري ڇا ڪندو، ڪهڙا اک ڪارا ڪندو. هيڏانهن هوڏانهن گهڙي پٽڪيو. ليڪن کيس ڪٿي به نوڪري نه ملي سگهي جو هڪ ڏينهن ڪمائي سگهي. نيٺ لڄ لاهي مزوري ڪرڻ لاءِ به تيار ٿي ويو پر ههڙي شاهوڪار جي پٽ کان مزوري ڪير ڪرائي. کيس ڪٿي به ڪم ٿي نه پيو ملي جو ڪمائي پيءُ کي ڏنل وڃڻ پورو ڪري سگهي. پٽڪندي پٽڪندي ڇڻا ڏينهن گذري ويا. بي وس لاچار ٿي پيو. نيٺ هڪ هنڌ ڪو مڪان ٺهي رهيو هو. نيڪيدار صاحب وٽ ويو. اول ته نيڪيدار هن جي پوشاڪ ڊريپس ڏسي وشواس ٿي ڪونه ڪيو ته هيءُ ڪو مزوري ڪري سگهندو. نيٺ گهڙي ستائڻ تي، منتون ميڙون ڪرڻ تي نيڪيدار کيس مزور ڪري رکڻ قبول ڪيو. نوجوان کي ڪم ڏنو ويو ته سرن پٿرن جي تڌاري پري مٿي منزل تي پهچائيندو رهي ۽ لهڻ وقت مٿي جي پريل تڌاري مٿي تي ڪٽي هيٺ لهي اچي ڏير ۾ ملائي.

شاهوڪار جو پٽ لاچاريءَ کان اها مزوري قبول ڪندي، سڄو ڏينهن ڪم ڪندو رهيو. مزوري ڪندو رهيو. سندس پسينو وهڻ لڳو. پگهر ۾ سمورا ڪپڙا آلا ٿي ويس. پُسي پاڻي ٿي وهيس، ٿڪجي ٿڪجي چور چور ٿي پيو. تڏهن شام جو وڃي کيس محنت مزوري جا پئسا حاصل ٿيا. هاڻي کيس سنتوش مليو. ڏنل وڃڻ جي پالنا جي خاطري ٿيس. مزوري جا پئسا هٿ ۾ سوڳا جهلي گهر موٽيو. رستي تي هلي به نه پيو سگهي. هڏ هڏ ٽنگجي پيو هوس. سڄي بدن ۾ سور ٿيڻ لڳس. جيئن تيئن ڪري گهر پهتو ۽ سامهون پيءُ کي ويٺل ڏسي سندس تريءَ تي وڃي هڪ ڏينهن جي ڪمائيءَ جي رقم رکيائين.

ليڪن ..... ليڪن شاهوڪار پٽ کي چيو ته هيءَ رقم سامهون چلهه ۾ اڇلائي ڇڏ. اهو ٻڌي چوڪرو آڱر بولا ٿي ويو. چوڻ لڳو ته ”ڪمال آهي مس مس ته پورهيو هٿ لڳو محنت مزوري ڪري پئسا ڪمايا اٿم. ڪم ڪندي هٿن ۾ ڇالا پئجي ويا آهن. توهان شاباس ته ڪونه ڏني حال ڇال به ڪونه پڇيو. منهنجي هڪ ڏينهن جي ڪمائي جو اهو قدر ٿا ڪريو، جو چئو ٿا ته وڃي چلهه ۾ اڇلاءِ!“

اهو ٻڌي شاهوڪار کيس چوڻ لڳو ته ”بس! هڪ ڏينهن ڪمائي آيو آهين. هڪ ڏينهن محنت مزوري ڪئي ائين ته پئسي جو ايڏو غرور ٿو ڪرين. جيڪڏهن ائين آهي ته پوءِ ٻڌاء ته مون گهڻا ڏينهن محنت مزوري ڪري هيترو ڏن جوڙيو هوندو. مون ته سڄي عمر ڏينهن رات هڪ ڪري، ڪشالا ڪڍي، محنت ڪري هيتري ملڪيت ٺاهي جوڙي، تو ڪڏهن محسوس ڪيو. ڪڏهن ڪو اندازو لڳايو جو پنهنجي خراب عادتن ۽ غلط چوڪرن جي سنگت ۾ پاڻيءَ وانگر پئسو وڃائيندو رهيو آهين ۽ هاڻي منهنجي مرڻ بعد به ته اهو ئي حشر ڪندين. اڄ توکي پنهنجي هڪ ڏينهن جي معمولي ڪمائيءَ جو ايترو ايمان، ايترو قدر ٿيڻ لڳو آهي.“

اهو ٻڌي چوڪرو سوچ ۾ پئجي ويو. سندس دماغ جا ڪپاٽ کلي ويا. هاڻي هن محسوس ڪيو ته واڪئي هيتري محنت، جاکوڙ بعد ٺاهيل مال ملڪيت ۽ ڏن کي مان گندين عادتن ۾ اڏائي ٿو ڇڏيان. مونکي حيف آهي، ڌڪار آهي بس انهن خيالن هن جي دل دماغ ۾ هلچل مچائي ڇڏي ۽ هن پڪو ارادو ڪيو ته هو بُرين عادت کان ڪنارو ڪندو. پيءُ جي جوڙيل ملڪيت اڃاين ڪمن ۾ نه وڃائيندو. بلڪ غريبن محتاجن اٿائڻ بلي ست ڪرم ۾ خرچ ڪندو. هو پيءُ جي پيرن تي ڪري پيو. اڳتي نڪت ٿي هلڻ جو پرن ڪيائين. اڄ کيس قدر ٿيڻ لڳو. محنت جي ڪمائيءَ جو پسيني جي ڪمائيءَ جو!!!

آڪيچار = تمام گهڻو، غم = چنٽا، آتشبازي = ڦٽاڪا،  
 پرلوڪ پڌارجڻ = گذاري وڃڻ، جڪڙجي = ڦاسي، هيلا هلائڻ = ڪوششون ڪرڻ،  
 ترورو = ڪرڻو، پهاڙ ڪرڻ = مصيبتون اچڻ، پسينو = پگهڙ،  
 هڏ هڏ ٽٽڻ = بيحد ٽڪجي پوڻ، آڱهه بيوڙا ٿيڻ = غصو ڪرڻ، غرور = گهمند،  
 ڪشالا ڪيڏ = تڪليفون سهڻ، ڪپاٽ کلي وڃڻ = هوش ۾ اچڻ، حيف = ڌڪار،  
 شادمانا = خوشيون، خواهشون = گهرجون.

## آپياس

سوال ۱:- هيٺين سوالن جا جواب هڪ ٻن جملن ۾ لکو:-

۱. شاهوڪار جي اندر ۾ ڪهڙو غم هئو؟
۲. اولاد لاءِ سين ڇا ڪيو؟
۳. چوڪري کي ڪنهنجو وڌيڪ سڪ نصيب نه ٿيو؟
۴. وڏيءَ عمر ۾ شاهوڪار کي ڳڻتي ڇو ٿي پيئي؟

سوال ۲:- هيٺين سوالن جا جواب ٿوري ۾ لکو:-

۱. پُٽ ڄمڻ تي شاهوڪار ڪيئن خوشي ملهائي؟
۲. ملڪيت ڏيڻ لاءِ پيءُ پُٽ کي ڇا چيو؟
۳. پُٽ کي شرط پورو ڪرڻ لاءِ ڇا ڪرڻو پيو؟
۴. ”پسيني جي ڪمائي“ آکاڻيءَ مان ڪهڙي نصيحت ملي؟

سوال ۳:- ڪنهن ڪنهن کي چيو :-

۱. ”هيءَ رقم سامهون ڇلڻ ۾ اچائي ڇڏي“.
۲. ”توهان شاباس نه ڪونه ڏني، حال چال ته ڪونه پڇيو“.
۳. ”مون گهڻا ڏينهن محنت مزوري ڪري، هيترو ڏن جوڙيو هوندو“.

سوال ۴:- هيٺين اصطلاحن جي معنيٰ لکي جملن ۾ ڪم آڻيو:-

پرلوڪ پڌارجڻ، ڪشالا ڪيڏ، ڪپاٽ کلي وڃڻ، هيلا هلائڻ،

سوال ۵: (الف) صفتون ٺاهيو:-

اثر، خاندان، آرام، موهر، عادت، بيماري

(ب) ضد لکو:-

اڳيان، آشيرواد، سنو، حاضر، ننڍو، وشواس

(ب) وياڪرڻ موجب ڳالهائڻ جا لفظ سڃاڻو:-

شاهوڪار، سهڻو، سڀاڻي، اسڪول ۽، کان، رڪيائين.

### پورڪ آڀياس

(۱) ٽڪر تي عملي ڪم

هاڻي شاهوڪار ..... شاهوڪار بيمار  
گذارڻ لڳو.

(i) برتڪيت مان مناسب لفظ ڳولهي ليک ڏنل لفظ بدران ڪم آڻيو.


(الف) ليڪن سندس وس نه هليو.

(زور، طاقت، هٿ)

(ب) شاهوڪار کي وڏي عمر ۾ ڳڻتي ٿي ويئي.

(چنتا، اونو، آنديشو)

(ii) چوڪنڊا پورا ڪريو:



(iii) هڪ ست ۾ جواب لکو:-

(الف) شاهوڪار پُٽ کي ڪيئن پاليو؟

(ب) شاهوڪار خاندان جي نالي بابت ڇا سوچڻ لڳو؟

(iv) خاندان ۾ 'دان' اهو لفظ جو ٿي حصو آهي اهو نه اڳياڙي آهي نه پڇاڙي هيٺ ڏنل لفظن کي 'دان' لفظ جو حصو يا لفظ جي اڳياڙي / پڇاڙي ۾ ورهايو.

وردان، ترٺ دان، دان پڇ، دانرو، دانوير، ميدان، نادان.

|  |  |  |  |  |  |  |                       |
|--|--|--|--|--|--|--|-----------------------|
|  |  |  |  |  |  |  | لفظ                   |
|  |  |  |  |  |  |  | لفظ جو حصو            |
|  |  |  |  |  |  |  | لفظ جي اڳياڙي / پڇاڙي |

۲. 'وقت جي اهميت' ان وشيه تي مضمون لکو.

۳. 'سچ ته بينو نهچ' ان وشيه تي اُپتار لکو.

### ڀاڻ ڪريان - ڀاڻ سڪان

۱. هيٺ ڪجهه لفظ ڏنل آهن. اُهي استعمال ڪري آکاڻي ٺاهيو:

برسات  
راجيش، اسڪول  
چٽي، ڪتاب

ڀاڃيون  
تيرت آستان  
شهر، واپاري

۲. ڏنل آکاڻي پوري ڪريو:-

هڪ ڏينهن دليپ ۽ ڌرمو اسڪول مان واپس موٽي رهيا هئا.....

۳. ڏنل ٽپن مان آکاڻي پوري ڪري لکو:

هڪ کانءُ - لولي ٽڪر - لولو ڪاٺ - گدڙ جو ڪانءُ کي لولو ڪائيندي ڏسڻ - گدڙ جي دل لولو ڪاٺ تي - گدڙ جو ڪانءُ کي ٻاٺ لاءِ چوڻ - لولو ڪرڻ. گدڙ جو ڪاٺ - نصيحت.

آکاڻيءَ کي ٺهڪندڙ سَرو ڏيو.

۴. خط لکو:-

۱. ميونسپل عملدار کي پاڙي ۾ آوارا ڪتن جو آزار دور ڪرڻ بابت خط لکو.

۲. پنهنجي دوست يا ساهيڙيءَ کي راندين جي چٽاڀيٽيءَ ۾ سونو ٻلو کٽڻ لاءِ واڌايون ڏيڻ لاءِ خط لکو.



C7MZHQ

